

‘ना जात पर, ना पात पर, मोहर लगी हाथ पर’

राहुल गांधी द्वारा ओबीसी तथा ईबीसी को पार्टी की राजनीति का आधार बनाने को पार्टी द्वारा लगातार चुनाव हारने का कारण मानता है, कांग्रेस का बड़ा धड़ा

–रेणु मि्तल–
–राष्ट्रदूत दिल्ली ब्यूरो–

नई दिल्ली, 11 दिसम्बर। राहुल गांधी की जातिवादी बयानबाजी जिस दिशा में जा रही है और इसकी वजह से जिस तरह से ऊंची जातियां पार्टी से विमुख हो रही है उसे लेकर कांग्रेस के वरिष्ठ नेता चिंतित है।

चिंतजनक बात यह है कि कांग्रेस कभी भी ऐसी पार्टी नहीं रही है, जो किसी विशेष जाति या जातियों से जुड़ी रही हो। ये नेता कहते हैं कि कांग्रेस हमेशा सामाजिक न्याय की पक्षधर रही है, लेकिन उसने इसे कभी भी इसे सार्वजनिक रूू से नहीं जताया।

कांग्रेस का स्थायी नारा रहा है, “ना जात पे ना पात पे मोहर लगेगी हाथ पे,” जिसका मतलब है कि कांग्रेस हमेशा हर व्यक्ति या महिला के लिए खड़ी रही है, चाहे वह किसी भी जाति, धर्म या पंथ का हो।

राजनीतिक करियर में कई उतार–चढ़ाव देख चुके नेताओं के इस समूह का कहना है कि पार्टी लगातार पराजयों

- इस धड़े का मानना है, कांग्रेस सदा सोशल जस्टिस की वकालत तो करती थी अपने कामकाज में, पर, कभी भी सार्वजनिक मंच पर इसका उद्घोष नहीं करती थी।
- इस धड़े का यह भी मानना है कि राहुल गांधी और उनकी टीम, जिसमें एनजीओ, पूर्व आईएएस, कॉर्पोरेट जगत के कुछ भारी भरकम लोग हैं, अत्यवहारिक व “थ्योरैटिकल पॉलिटिक्स” को ही जानते हैं। पर, अब ये लोग पार्टी को संचालित कर रहे हैं, जिसका उदाहरण है बिहार के प्रभारी अलुवीरा, जो अभी भी यह स्वीकार करने को तैयार नहीं हैं कि कांग्रेस बिहार में चुनाव बुरी तरह हारी है।
- इस धड़े का कहना है कि पार्टी का नारा हमेशा रहा है, “कांग्रेस का हाथ आम आदमी के साथ।” पर, कुछ जातों पर ही फोकस रहने से बाकी जातें, विशेषकर “डोमिनेंट जातें” पार्टी से कट गईं।

का सामना कर रही है। और ये नेता राहुल गांधी की जातिवादी राजनीति खासकर ओबीसी व दलित की राजनीति को इसके लिए जिम्मेदार ठहरा रहे हैं।

मुख्य रूप से इसलिए क्योंकि ऊँची जातियां ही संसाधनों, ताकत और दबदबे वाली जाति मानी जाती है।

यह माना जा रहा है कि बिहार में

ब्राह्मणों और अन्य ऊँची जातियों का बहिष्कार कांग्रेस के लिए बहुत महंगा पड़ा, क्योंकि उन्होंने राहुल गांधी के ओबीसी और ईबीसी पर ध्यान केन्द्रित करने के कारण कांग्रेस के खिलाफ वोट दिया।

कांग्रेस के एक वर्ग का मानना है कि अब समय आ गया है कि पार्टी के पुराने और परखे हुए नारे “कांग्रेस का हाथ आम आदमी के साथ” को फिर से अपनाया जाए।

यह नारा समावेशी है, जो जाति या धर्म पर ध्यान नहीं देता बल्कि गरीबों पर ध्यान केन्द्रित करता है, जो हमेशा से कांग्रेस की रीढ़ रहे हैं।

राज्य दर राज्य यह देखा गया है कि न तो ओबीसी ने और न ही दलितों ने कांग्रेस पार्टी को समर्थन या वोट दिया है।

एक वरिष्ठ नेता ने कहा कि कांग्रेस हमेशा सामाजिक न्याय और सामाजिक इंजीनियरिंग में विश्वास करती रही है, उसने उम्मीदवारों को टिकट देने में (शेष अंतिम पृष्ठ पर)

हाई कोर्ट बार एसोसिएशन के चुनाव संपन्न, मतगणना शुक्रवार को

जयपुर, 11 दिसंबर। राजस्थान हाईकोर्ट बार एसोसिएशन के वार्षिक चुनाव गुरुवार को संपन्न हुए। सुबह 8 बजे से शाम पांच बजे तक हुए मतदान में कुल 4745 वकीलों ने अपने मताधिकार का प्रयोग किया। मतों की गणना शुक्रवार को सुबह 11 बजे से की जाएगी। द बार एसोसिएशन, जयपुर के चुनाव भी शुक्रवार को आयोजित किए जाएंगे।

चुनाव अधिकारी दिनेश पाठक ने बताया कि चुनाव में कुल 5538 पात्र

- दी बार एसोसिएशन जयपुर के वार्षिक चुनाव सेशन कोर्ट परिसर में शुक्रवार को होंगे।

मतदाता थे। इनमें से 4745 मतदाताओं ने वोट डाले। हाईकोर्ट परिसर में मिल रही बम विस्फोट की धमकी को देखते हुए मतदान से पहले जांच एजेंसियों ने कोर्ट परिसर को गहनता से जांच की। हर मतदाता को मेटल डिटेक्टर से गुजरने के बाद ही प्रवेश दिया गया।

चुनाव में अध्यक्ष पद पर छह प्रत्याशी, राजीव कुमार सोगरवाल, महेन्द्र शांडिल्य, अशुमान सक्सेना, संगीता शर्मा, इंद्रेश शर्मा व डॉ. रामरूप (शेष अंतिम पृष्ठ पर)

दिल्ली में अब 13 जिले होंगे

नई दिल्ली, 11 दिसंबर। दिल्ली की सीएम रेखा गुप्ता के नेतृत्व वाली सरकार ने बड़ा फैसला किया है। अब दिल्ली में 11 के बजाय 13 जिले होंगे। इन 13 जिलों और इनके तहत आने वाले सब-डिविजन की लिस्ट भी सामने आ गई है। इसके साथ ही राजस्व जिलों और नगर निगम की सीमाएं अब एक जैसी होंगी।

जानकारी के मुताबिक, इस फैसले के पीछे सरकार का मकसद है कि जिलों

- दिल्ली की मु.मंत्री रेखा गुप्ता ने जिलों की संख्या 11 से बढ़ाकर 13 करने का ऐलान किया और कहा इससे शासन व्यवस्था और सुचारु होगी।

की प्रशासनिक सीमाएं और नगर निगम के जोन की सीमाएं एक-दूसरे से पूरी तरह मिल जाएं।

इस बदलाव से एसडीएम कार्यालयों की संख्या 33 से बढ़ कर 39 हो जाएगी। हर जिले में मिनी (शेष अंतिम पृष्ठ पर)

प्रदेश में एसआईआर समाप्त, 1 6 दिसंबर को जारी होगी ड्राफ्ट मतदाता सूची

–जाल खंबाता–

–राष्ट्रदूत दिल्ली ब्यूरो–
नई दिल्ली, 11 दिसम्बर। चुनाव आयोग ने आज बताया कि वोटर सूची की सफाई करने के लिए चलाए जा रहे विशेष गहन पुनरीक्षण (एसआईआर) अभियान की अवधि पाँच राज्यों और एक केन्द्र शासित प्रदेश में बढ़ा दी गई है। ये हैं- तमिलनाडु, गुजरात, मध्य प्रदेश, छत्तीसगढ़, उत्तर प्रदेश और अंडमान-निकोबार द्वीप समूह।

गोवा, पुडुच्चेरी, लक्षद्वीप, राजस्थान और पश्चिम बंगाल के लिए गणना (एयूयूएशन) की अवधि 11 दिसंबर को समाप्त हो गई और चुनाव आयोग ने इन राज्यों के लिए समय की कोई बढ़ोतरी नहीं की। चुनाव आयोग ने कहा कि इन चार राज्यों की ड्राफ्ट मतदाता सूचियाँ 16 दिसंबर को प्रकाशित की जाएँगी।

बिहार के बाद, अगला बड़ा राजनीतिक ठकराव भाजपा के नेतृत्व वाले राष्ट्रीय जनतांत्रिक गठबंधन (एनडीए) और विपक्षी दलों के बीच बंगाल में होगा, जहाँ अगले वर्ष की शुरुआत में चुनाव होने वाले हैं।

गणना की संशोधित समय सीमा

मैक्सिको ने भी भारतीय सामान पर 50 प्रतिशत टैरिफ लगाया

भारत से निर्यात किया जा रहा ऑटोमोबाइल, टैक्सटाइल, प्लास्टिक, स्टील व इलेक्ट्रॉनिक साज-सामान, जिसकी गिनती लगभग 400 है, को इस टैरिफ से काफी धक्का लगेगा

–श्रीनंद झा–
–राष्ट्रदूत दिल्ली ब्यूरो–

नई दिल्ली, 11 दिसंबर। मैक्सिको ने जहाँ 400 भारतीय सामानों के आयात पर 50 प्रतिशत सीमा शुल्क (टैरिफ) लगाया है, वहीं अमेरिका के साथ व्यापार वार्ताएं तेजी से आगे बढ़ी हैं, खासकर अमेरिका के उप-व्यापार प्रतिनिधिरिक सिव्टज़र के नेतृत्व में एक टीम के नई दिल्ली पहुंचने के बाद अमेरिकी टीम भारतीय प्रतिनिधियों के साथ व्यापार वार्ताओं को फिर से शुरू करेगी, जिसमें विदेश सचिव विक्रम मिसरी भी शामिल होंगे।

वाणिज्य मंत्री पीयूष गोयल ने अमेरिकी प्रशासन द्वारा भारतीय वस्तुओं पर लगाए गए शुल्क के बावजूद, द्विपक्षीय व्यापार समझौते की उम्मीद जताई है। मैक्सिको ने चीन, वियतनाम और इंडोनेशिया के खिलाफ भी आयात शुल्क की घोषणा की है, लेकिन भारतीय निर्यातकों को, विशेष रूप से ऑटोमोबाइल, वस्त्र, कपड़े, प्लास्टिक, स्टील और इलेक्ट्रॉनिक

- जानकारी सूत्रों का कहना है, यह टैरिफ मैक्सिको ने अमेरिका के दबाव में लगाया है।

- अमेरिका काफी समय से यह दबाव बना रहा था कि मैक्सिको को यह टैरिफ लगाना चाहिए। क्योंकि काफी समय से भारत, चीन व कुछ अन्य एशियाई देश, जैसे वियतनाम, इंडोनेशिया, मैक्सिको का रास्ता अपनाते हैं, अपना माल अमेरिका में बेचने के लिए।

- मैक्सिको सितंबर से ही यह टैरिफ लगाने वाला था, इन देशों पर। चीन के भारी विरोध के कारण कुछ समय के लिए यह कोशिश रूक गई थी, पर, अब यह टैरिफ इन एशियाई देशों पर एक जनवरी से लागू हो जाएगा।

उपकरणों जैसे क्षेत्रों में भारी नुकसान हो सकता है।

मैक्सिकन राष्ट्रपति क्लाउडिया शिनबॉम ने कहा कि यह शुल्क पैकेज घरेलू उत्पादन को बढ़ावा देने और बढ़ते व्यापार घाटे को कम करने के लिए है, विशेष रूप से चीन के साथ। मैक्सिको के विधि निर्माताओं ने कहा कि यह कदम स्थानीय आपूर्ति श्रृंखलाओं को

मजबूत करने और सस्ते आयात पर निर्भरता कम करने के प्रयासों का हिस्सा है। इस टैरिफ से लगभग 3.76 बिलियन डॉलर की अतिरिक्त आय अर्जित होने की उम्मीद की जा रही है, क्योंकि मैक्सिको अपने वित्तीय घाटे को कम करने की कोशिश कर रहा है।

विश्लेषकों का कहना है कि यह (शेष अंतिम पृष्ठ पर)

चुनाव आयोग ने 5 राज्यों व एक केन्द्र शासित प्रदेश में एसआईआर की तारीख बढ़ाई

- राजस्थान के अलावा गोवा, पुडुच्चेरी लक्षद्वीप और प.बंगाल में एसआईआर प्रक्रिया 11 दिसंबर को समाप्त हो गई। इन राज्यों की ड्राफ्ट मतदाता सूची 16 दिसंबर को जारी होगी।
- जिन राज्यों में एसआईआर की अवधि बढ़ाई गई है, उनमें तमिलनाडु, गुजरात, मध्य प्रदेश, उत्तर प्रदेश, छत्तीसगढ़ और अंडमान-निकोबार प्रमुख हैं।

इस प्रकार है: तमिलनाडु और गुजरात में 14 दिसंबर; मध्य प्रदेश, छत्तीसगढ़ और अंडमान-निकोबार में 18 दिसंबर; और उत्तर प्रदेश में 26 दिसंबर।

ड्राफ्ट मतदाता सूचियों के प्रकाशन की नई तिथियाँ हैं: तमिलनाडु और गुजरात के लिए 19 दिसंबर; मध्य प्रदेश, छत्तीसगढ़ और अंडमान-निकोबार के लिए 23 दिसंबर; और उत्तर प्रदेश के लिए 31 दिसंबर।

इस अवधि -बढ़ोतरी से पहले,

चुनाव आयोग ने केरल का कार्यक्रम भी बदला था, जहाँ गणना 18 दिसंबर को समाप्त होगी और ड्राफ्ट मतदाता सूची 23 दिसंबर को प्रकाशित होगी।

यह बढ़ोतरी विपक्षी दलों की कड़ी आलोचना के बीच आई है। विपक्ष का आरोप है कि चुनाव आयोग ने अव्यावहारिक समयसीमा लागू की है, जिससे बृथ लैवल ऑफिसर (बीएलओ) पर भारी बोझ पड़ रहा है और मतदाताओं की भी परेशानी हो

रही है। कांग्रेस, वृणमूल कांग्रेस, सीपीआई (एम) और समाजवादी पार्टी ने एक सर्वदलीय बैठक में कहा कि चुनाव आयोग ने ज़मीनी हकीकतों को नज़रअंदाज़ किया और जल्दबाजी में संशोधन का कार्यक्रम आगे बढ़ाया।

कांग्रेस नेता प्रमोद तिवारी ने आयोग से 2003 के पुनरीक्षण में इस्तेमाल किए गए अधिक व्यापक कार्यक्रम को अपनाने की मांग की और चेतावनी दी कि संसद में एसआईआर पर चर्चा न करना यह दिखाता है कि सरकार संसद को चलने देने की इच्छुक नहीं है।

इस सप्ताह की शुरुआत तक, चुनाव आयोग के ऑफिसों के अनुसार, 50.8 करोड़ गणना फॉर्म डिजिटाइज़ किए जा चुके थे। करीब 23.22 लाख फॉर्म अभी भी लंबित हैं। एसआईआर (शेष अंतिम पृष्ठ पर)

फरार लूथरा बंधु थाइलैंड में गिरफ्तार

नयी दिल्ली, 11 दिसंबर। गोवा नाइट क्लब आग हादसे के कुछ ही घंटों बाद भारत से फरार हुए नाइट क्लब के मालिक गौरव और सौरभ लूथरा को थाईलैंड के फुकेट में हिरासत में ले

- गोवा नाइट क्लब में हुए अग्निकांड के तुरंत बाद ये दोनों भाई, गौरव व सौरभ लूथरा थाईलैंड भाग गए थे। ये दोनों भाई इस नाइट क्लब के मालिक हैं।

लिया गया है। उन्हें जल्दी ही भारत वापस लाया जाएगा।


विदेश मंत्रालय द्वारा उनके पासपोर्ट सस्पेंड किए जाने के 24 घंटे से भी कम समय बाद उनकी गिरफ्तारी हुई है। पासपोर्ट सस्पेंड होने के बाद उनकी अंतरराष्ट्रीय यात्रा पर रोक लग (शेष अंतिम पृष्ठ पर)

डीडवाना : सरकार ने कस्टोडियन जमीनों के मुद्दे पर राज्य स्तरीय कमेटी गठित की

राजस्व विभाग के वरिष्ठ शासन उप सचिव ने चार सदस्यीय कमेटी का गठन किया

डीडवाना, (निर्सं)। डीडवाना जिले में कस्टोडियन जमीनों को सरकारी घोषित करने के विरोध में लंबे समय से किसानों का आंदोलन जारी है। इस मुद्दे को लेकर अब राज्य सरकार ने बड़ा कदम उठाते हुए एक राज्य स्तरीय कमेटी का गठन किया है। यह कमेटी कस्टोडियन जमीनों के संबंध में प्राप्त ज्ञापन और अभ्यावेदन दिनों में उठाए गए बिंदुओं पर सरकार के नियमों और परिपत्रों के मुताबिक विधिक परीक्षण करेगी और अपनी जांच रिपोर्ट राज्य सरकार को प्रस्तुत करेगी।

राजस्व विभाग के वरिष्ठ शासन उप सचिव कैलाश चंद्र कुमावत ने एक आदेश जारी कर इस कमेटी का गठन किया है। इस कमेटी में डीडवाना, चौमूं व जयपुर के तहसीलदारों सहित एक डीएलआर को किया शामिल किया गया है। यह आदेश जारी होते ही डीडवाना विधायक यूनस खान बड़ी संख्या में



आदेश जारी होते ही डीडवाना विधायक यूनस खान कस्टोडियन जमीनों के प्रभावित लोगों के साथ जिला कलेक्टर डॉ. महेंद्र खड्गावत से मिलने पहुंचे।

कस्टोडियन जमीनों के प्रभावित लोगों के साथ जिला कलेक्ट्रेट पहुंचे और कलेक्टर डॉ. महेंद्र खड्गावत

को सरकार का आदेश सौंपा।

इस मौके पर यूनस खान ने कहा कि डीडवाना में 'सैकड़ों' किसान

परिवार कस्टोडियन जमीनों पर 78 वर्षों से काबिज है और यह जमीने उनकी पुरैनी जमीन है, लेकिन इन

■ **कमेटी में डीडवाना, चौमूं व जयपुर के तहसीलदार सहित एक डीएलआर को शामिल किया**

जमीनों को वर्ष 2011 में सरकारी घोषित कर दिया गया और अब इन जमीनों को सरकार अपने संरक्षण में ले रही थी। इसे लेकर उन्होंने विधानसभा में भी मुद्दा उठाया और राजस्व मंत्री सहित राजस्व विभाग के उच्च अधिकारियों से मुलाकात कर ज्ञापन सौंपे। यूनस खान ने सरकार से किसान परिवारों को उनका वास्तविक और विधिसम्मत अधिकार दिलाने के लिए त्वरित एवं ठोस कार्रवाई करने का आग्रह किया। इसी के परिणाम स्वरूप राज्य सरकार ने संवेदनशीलता दिखाते हुए आज कमेटी बनाने के आदेश जारी किए।

पिलानी में सेना के हेलिकॉप्टर की इमरजेंसी लैंडिंग



पिलानी स्थित हेलिपेड पर सेना के हेलिकॉप्टर की एमरजेंसी लैंडिंग से हड़कंप मच गया।

पिलानी, (निर्सं)। कस्बे में स्थित हेलिपेड पर सेना के हेलिकॉप्टर की एमरजेंसी लैंडिंग से हड़कंप मच गया।

गुरुवार दोपहर को अचानक बीईटी के हेलिपेड पर सेना का हेलिकॉप्टर उतर गया, जिसके बाद हेलिपेड पर मौजूद कर्मचारियों ने सूचना बीईटी निदेशक मेजर जनरल एसएस नायर को दी। अचानक हेलिकॉप्टर के आने की सूचना पर मेजर जनरल एसएस नायर भी बीईटी

■ **करीब 15 मिनट बाद ही वापस हेलिकॉप्टर ने उड़ान भरी**

स्टाफ के साथ मौके पर पहुंचे और पुलिस के साथ प्रशासन को सूचना दी गई, लेकिन जब तक बीईटी निदेशक एसएस नायर पहुंचे। तब तक हेलिकॉप्टर ने वापिस उड़ान भरने की तैयारी कर दी थी। सूत्रों की मानें तो सेना के हेलिकॉप्टर में तकनीकी खामी

आ जाने के कारण बिना कोई पूर्व सूचना के सेना के जवानों ने हेलिकॉप्टर लैंडिंग कर दी थी, लेकिन जब तकनीकी खामी दूर हुई तो वे वापस रवाना हो गए। पुलिस भी जब पहुंची, तब तक सेना के जवान हेलिकॉप्टर में बैठ चुके थे, इसलिए पुलिस भी कोई जानकारी नहीं जुटा सकी। हेलिकॉप्टर करीब 15 मिनट ही पिलानी में रुका। बाद में हेलिकॉप्टर के जयपुर जाने की सूचना मिली है।

लाखों का माल बेचकर नगदी हड़पी

उदयपुर, (निर्सं)। शहर के प्रतापनगर थाना पुलिस ने कंपनी मालिक की रिपोर्ट पर वाहन चालक व साथी के खिलाफ लाखों का माल चोरी कर बेच कर नकदी हड़पने का प्रकरण दर्ज किया। पुलिस से प्राप्त जानकारी के अनुसार पीडित मनीष गडवाल पुत्र चंदनलाल निवासी अधीखा कोरियार्स मादड़ी इण्डस्ट्रीयल एरिया ने आरोपी राजकुमार लौहार पुत्र शांतिलाल निवासी कबराड़िया माण्डल भीलवाड़ा तथा लक्ष्मीलाल पुत्र डालचंद जणवा निवासी भटेवर वल्लभ नगर के खिलाफ प्रकरण दर्ज करवाया। उसने बताया कि मेरी कंपनी माल परिवहन कर दूसरे स्थानों पर पहुंचाती है। हर बार सरकारी मापदंड अनुसार मान्यता प्राप्त कांटे पर माल भरवा कर भिजवाया जाता है। 19 अक्टूबर 25 को हिन्दुस्तान युनिलिवर को माल भिजवाया था। जहां पर माल कम पहुंचने पर राजपुरा लुधियाना पंजाब पुलिस थाने में चालकों के खिलाफ प्रकरण दर्ज करवकाया। इस मामले में किए गए अनुसंधान में बाद 43 लाख 86 हजार 026 रूपये का माल आरोपियों ने कम भेजा, जबकि उन्हें पूरा माल सौंपा था। आरोपियों को इसका पता चलने पर फरार हो गए।

धोखाधड़ी का आरोपी गिरफ्तार

कोटा, (निर्सं)। गुमानपुरा पुलिस टीम ने धोखाधड़ी के दर्ज मामले में फरार आरोपी को गिरफ्तार किया है। शहर पुलिस अधीक्षक तेजस्वीनी गौतम ने बताया कि फरियादी ने 3 जनवरी को थाने में रिपोर्ट दर्ज कराई।रिपोर्ट में कहा कि फरियादी की फर्म जोमेक सोल्यूशन कम्पनी में आस्ट्रेलिया, कनाडा, यूके के छात्रों के नोट्स लेखन एवं शैक्षणिक मार्ग दर्शन का कार्य किया जाता है। रिपोर्ट में कहा कि रजत सोनी ने कार्य के दौरान धोखाधड़ीपूर्वक ग्राहकों का डाटा चोरी कर उससे 25 लाख की धोखाधड़ी की है। शहर एसपी ने कहा कि फरियादी की रिपोर्ट पर मामला दर्ज किया गया।गठित टीम ने आरोपी की गिरफ्तारी के लिये संभावित स्थानों पर दबिश दी। पुलिस टीम ने फरार चल रहे आरोपी रजत सोनी का गिरफ्तार किया।

छबड़ा, (निर्सं)। कस्बे के खेल मैदान में गुरूवार को यूरिया खाद के कट्टों को लेकर टोकन वितरित किए गए। टोकन वितरण के बाद किसानों को यूरिया के साथ नैनो यूरिया की बोतल दी गई, जिसे अटैचमेंट समझकर कई किसान आक्रोशित होकर कृषि विभाग पहुंच गए और स्टेट हाईवे 51 को जाम कर दिया, जिसके चलते दोनों और वाहनों की कतारें लग गई। सूचना पर पहुंचे पुलिस व प्रशासन के अधिकारियों की समझाइश के बाद मामला शांत हुआ। इसके बाद किसानों ने जाम खोल दिया।

जानकारी के अनुसार खेल मैदान में टोकन वितरण के बाद किसान खाद लेने पहुंचे तो किसानों को खाद के कट्टों के साथ नैनो यूरिया की बोतलें भी दी गई, जिसको अटैचमेंट समझ कर किसान आक्रोशित होकर कृषि विभाग कार्यालय पहुंच गए तथा उपखण्ड कार्यालय के सामने सालपुरा रोड पर जाम लगा दिया तथा जमकर नारेबाजी की। सूचना पर पहुंचे पुलिस प्रशासन के



आक्रोशित किसानों ने स्टेट हाईवे 51 को जाम कर विरोध प्रदर्शन किया।

अधिकारियों ने किसानों से समझाइश कर बताया कि नैनो यूरिया अटैचमेंट

नहीं है, बल्कि तरल यूरिया है, जिसके बाद किसानों ने जाम खोल दिया।

कृषि विभाग के सहायक निदेशक चौधमल मोघाने बताया कि गुरूवार सुबह

ट्रेन की चपेट से युवक की मौत

झुंझुनूं, (निर्सं)। जिला मुख्यालय के समीप इंडाली रोड पर ट्रेन की चपेट में आने से 32 साल के एक युवक की मौत हो गई। यह हादसा था या फिर आत्महत्या, यह जांच का विषय है, जिसे लेकर पुलिस ने अपनी छानबीन शुरू कर दी है।

जानकारी के अनुसार इंडाली गांव का रहने वाला जयप्रकाश पुत्र विद्याधर जात बुधवार सुबह अपने घर से बाइक लेकर निकला था। इसके बाद बुधवार शाम को सूचना मिली कि जयप्रकाश का शव इंडाली अंडरपास के करीब पटरियों के किनारे पड़ा हुआ है। परिजन मौके पर पहुंचे तो जयप्रकाश मृत हालत में मिला। कुछ दूरी पर ही जयप्रकाश की बाइक भी मिली। मौके पर परिजनों को जयप्रकाश की जेब से इंडाली अस्पताल की एक पर्चा मिली, जिसके अनुसार संभावना जताई जा रही है कि मौत से



मृतक युवक का फाइल फोटो।

कुछ घंटे पहले ही जयप्रकाश अपनी किसी बीमारी का इलाज करवाने के लिए अस्पताल गया था। जयप्रकाश एक

■ **आत्महत्या या फिर हादसा, पुलिस कर रही है जांच**

पेट्रोल पंप पर सेल्समैनी करता था, लेकिन आठ दिन पहले तीन दिसंबर को ही उसने वहां पर भी काम छोड़ दिया था। दो दिन पहले पेट्रोल पंप पर भी हिसाब करने गया था। जयप्रकाश की मौत अभी पहली बनी हुई है। मौके के हालातों से यह आत्महत्या लग रही है, लेकिन परिजनों का मानना है कि जयप्रकाश ऐसा किसी तनाव में भी नहीं था कि वह सुसाइड कर ले। पुलिस ने गुरूवार को शव का पोस्टमार्टम करारकर मौत के कारणों की पड़ताल शुरू कर दी है। मृतक जयप्रकाश अविवाहिता था। उसका छोटा भाई है। जो रेलवे में नौकरी करता है।

कर्ज से परेशान युवक ने आत्महत्या की

कोटा, (निर्सं)। उद्योग नगर थाना इलाके में एक युवक ने जहरीले पदार्थ का सेवन करके सुसाईड कर लिया। जानकारी के अनुसार सीताराम पांचाल (42) ने घर में जहरीले पदार्थ का सेवन कर लिया, सीताराम को अचेतावस्था में परिजन उपचार के लिये अस्पताल लेकर पहुंचे, जहां

उसने उपचार के दौरान दम तोड़ दिया। उद्योग नगर थानाधिकारी जितेन्द्र सिंह ने बताया कि प्रेम नगर द्वितीय निवासी सीताराम पांचाल ने घर में जहरीले पदार्थ का सेवन करके आत्महत्या कर ली। थानाधिकारी ने बताया कि सीताराम फर्नीचर का काम करता था, मृतक के परिजनों ने रिपोर्ट दी है कि

कर्जदार आये दिन आकर परेशान करते थे। इसी तनाव के चलते उन्होंने यह कदम उठाया है। थानाधिकारी ने बताया कि मृतक के शव का पोस्टमार्टम करारकर शव परिजनों को सौंप दिया है। परिजनों की रिपोर्ट पर मुकदमा दर्ज कर मामले की जांच की जा रही है।

युवा कारोबारी ने खुदकुशी की

श्रीगंगानगर, (निर्सं)। एक युवा किराना करोबारी ने अपनी दुकान में संदिग्ध परिस्थितियों में फंदा लगाकर जान दे दी। घटना का पता तब चला जब दिनभर दुकान नहीं खुली। पड़ोसियों की ओर से कोई अनहोनी की आशंका पर सदर पुलिस को सूचित किया गया। ड्यूटी अधिकारी एएसआई दिनेश मोघा मौके पर पहुंचे और मदद लेकर दुकान के गेट को तोड़कर खोला गया। युवा दुकानदार गुरुसर मोडिया निवासी सुभाष बिशोई पुत्र कृष्णलाल का शव दुकान के रोशनदान से लगाए गए फंदे पर लटकता मिला। पुलिस ने मृतक की पत्नी सुनीता रानी और परिजनों को सूचित किया। शव को जिला अस्पताल पहुंचाया। मृतक की पत्नी की ओर से मर्ग दर्ज करवाई गई है। एसआई सुनील कुमार को जांच सौंपी गई है। पुलिस के अनुसार सुभाष बिशोई काफी समय से अपने ससुराल चक दो सी में परिवार के साथ रहता था। वह पदमपुर रोड पर चक 6 ए में किराना की दुकान से कारोबार करता था।

33 केवी लाइन से 12 क्विंटल तार चोरी

लूणकरणसर, (निर्सं)। जोधपुर डिस्कॉम की 33 केवी बिजली लाइन से 12 क्विंटल तार चोरी हो गए। अज्ञात चोरों ने नाथवाणा और धीरदान गांव के बीच इस वारदात को अंजाम दिया। पुलिस ने मामला दर्ज कर जांच शुरू कर दी है। यह चोरी 7 और 8 दिसंबर की रात को हुई। चोरों ने करीब तीन किलोमीटर लंबी बिजली लाइन से तार चुराए हैं। यह लाइन लूणकरणसर से नाथवाणा-किसनासर होते हुए राजासर उर्फ करणीसर तक जाती है और घटना के समय नाथवाणा व धीरदान के बीच बंद पड़ी थी। लूणकरणसर थानाधिकारी गणेश कुमार बिशोई ने बताया कि जोधपुर डिस्कॉम के सहायक अभियंता राजेश रोशन ने अज्ञात चोरों के खिलाफ रिपोर्ट दर्ज करवाई है। रिपोर्ट में चोरी हुए तारों की मात्रा 12 क्विंटल बताई गई है। यह पहली बार नहीं है जब इस क्षेत्र में बिजली के तारों की चोरी हुई है। रिपोर्ट

के अनुसार इससे पहले भी इसी लाइन से तीन बार चोर चोरी हो चुके हैं। **चलती बाइक में लगी आग :** अजमेर के कुंदन नगर नगर गोलफ कोर्स रोड पर गुरूवार सुबह उस समय हड़कंप मच गया, जब सीआरपीएफ ग्रुप केंद्र एक के निकट चलती मोटरसाइकिल में अचानक आग लग गई। युवक मोटरसाइकिल नीचे उतरा तब तक वह जलकर पूरी तरह खरके हो गई। सूचना मिलते ही मौके पर पहुंची फायर ब्रिगेड की टीम ने आग पर काबू पाया। मोटरसाइकिल सवार युवक विष्णु मेघवंशी ने बताया कि गुरूवार सुबह अपनी होंडा सुपर डीलक्स बाइक पर बस स्टैंड की ओर जा रहा था, तभी गोलफ कोर्स रोड स्थित सीआरपीएफ ग्रुप सेंटर प्रथम के नजदीक उसकी बाइक अचानक बंद हो गई, जब बाइक को चेक कर ही रहा था तभी इंजन से धुआं निकलने लगा।

“बाधिन कनकटी” को मुकुंदरा हिल्स के एन्क्लोज़र में वापस डालने के प्रयास जारी

बाधिन का मूवमेंट दिल्ली-मुंबई रेलवे लाइन के आस-पास देखा गया है

कोटा, 11 दिसम्बर (निर्सं)। रणथंभौर में दहशत फैलाने के बाद, कोटा के मुकुंदरा हिल्स टाइगर रिजर्व लाई गई बाधिन कनकटी को एमटी-7 नाम दिया गया है, जिसे 82 स्वकायर मीटर के एन्क्लोज़र में रखा गया था। उसे मुकुंदरा में खुला छोड़ने का प्लान था, लेकिन इसके पहले ही वह एन्क्लोज़र से बाहर निकल गई। वह 9 दिसंबर को नेशनल हाईवे-52 पर भी नजर आई थी। इसके बाद से मुकुंदरा हिल्स टाइगर रिजर्व का स्टॉफ उसकी मॉनिटरिंग कर रहा है। उसे वापस एन्क्लोज़र में डालने की कवायद जारी है। जानकारी के अनुसार, बाधिन का मुकुंदरा हिल्स टाइगर रिजर्व से गुजर रही दिल्ली-मुंबई रेललाइन के आसपास के मूवमेंट बना हुआ था। फॉरेस्ट अधिकारियों का कहना है कि फिलहाल वह 2 से 4 किलोमीटर दूर पहुंच गई है।

मुकुंदरा हिल्स टाइगर रिजर्व के फील्ड डॉपरेक्टर और सीसीएफ सुगनाराम जाट का कहना है कि जंगल



फाइल फोटो

की तरफ ही उसका मूवमेंट है। हालांकि बीते 24 घंटे वह एक लोकेशन के आसपास झाड़ियों में ही रही है। उसने

शिकार किया और उसका सेवन भी किया। गुरूवार सुबह ही उसका मूवमेंट वहां से आगे बढ़ा है। विभाग कांशिश

■ **रणथंभौर से मुकुंदरा हिल्स टाइगर टियर्स लाई गई यह बाधिन, वन क्षेत्र में छोड़े जाने से पहले ही 82 स्वकायर मीटर के एन्क्लोज़र से बाहर निकल गई**

कर रहा है कि वह स्वतः ही एन्क्लोज़र के आसपास चली जाए। ऐसा नहीं होने पर ट्रैकुलाइन करके उसे वापस एन्क्लोज़र में छोड़ा जाएगा। बाधिन के कारण दरा रेंज के गांवों में दहशत का माहौल है। ग्रामीण रामावतार का कहना है कि इस बाधिन के बारे में सुना गया है कि वह रणथंभौर में एक 7 साल के बच्चे और वन विभाग के रेंजर पर हमला कर, उनकी जान ले चुकी है। फॉरेस्ट की टीम बार-बार हमें जंगल में नहीं जाने का आग्रह कर रही है।

भीलवाड़ा का गौरी परिवार बुलंद दरवाजे पर 17 को झंडा चढ़ायेगा

अजमेर स्थित हजरत ख्वाजा मोइनुद्दीन चिश्ती की दरगाह में 814 वां उर्स 17 दिसंबर से शुरू होगा

■ **उर्स पर झंडा चढ़ाने की यह रस्म गौरी परिवार 83 सालों से निभा रहा है**

फकरुद्दीन गौरी द्वारा सैय्यद अब्बार अहमद की सदात में 25 तोपों की सलामी के साथ पूरी की जाएगी। झंडा ले जाने के दौरान फकरुद्दीन गौरी के साथ अब्दुल लतीफ, बख्तयार अहमद, दाउद हुसैन, अब्दूल रहुफ, मोहम्मद रफी, मोसीन, मोहम्मद फजल, तोकिर अहमद सहित 40 गौरी परिवार के सदस्य रवाना होंगे। उन्होंने बताया कि उर्स पर झंडा चढ़ाने की यह रस्म गौरी परिवार 83 सालों से निभा रहा है। गौरी परिवार के फखरुद्दीन ने बताया कि अजमेर दरगाह के बुलंद दरवाजे पर

झंडा चढ़ाने की रस्म के बाद ही असर की नमाज होगी। इससे पूर्व गेस्ट हाउस से झंडे का जलसा रवाना होगा। फखरुद्दीन गौरी ने बताया कि उर्स का झंडा चढ़ाने की परंपरा वर्ष 1928 में पेशावर के सैय्यद अब्दुल सत्तार बादशाह जान ने शुरू की। उनके बाद लाल मोहम्मद गौरी ने 1944 से इस परंपरा को आगे बढ़ाया। उन्होंने 1991 तक रस्म निभाई। उनके बाद मोइनुद्दीन गौरी ने 2006 तक इस परंपरा को निभाया। इसके बाद वे इस रस्म को निभा रहे हैं। झंडे की रस्म शाम लगभग 5 बजे शुरू होगी। झंडे का जलसा दरगाह गेस्ट हाउस से गली लंगर खाना उर्स पर झंडा चढ़ाने की यह रस्म गौरी परिवार 83 सालों से निभा रहा है। गौरी परिवार के फखरुद्दीन ने बताया कि अजमेर दरगाह के बुलंद दरवाजे पर

■ **पुलिस व प्रशासनिक अधिकारियों की समझाईश के बाद मामला शांत हुआ**

■ **टोकन वितरण के बाद किसानों को यूरिया के साथ नैनो यूरिया की बोतल दी थी**

खेल मैदान में 2000 टोकन वितरण किए, जिसमें प्रत्येक टोकन पर 4 यूरिया बैग दिए गए। किसानों को यूरिया खाद के साथ कोई अटैचमेंट नहीं दिया जा रहा है। चार बैग यूरिया दानेदार एवं एक बोतल नैनो यूरिया की दी जा रही है, जो एक बैग दानेदार यूरिया के बराबर काम करती है। यह केवल तरल यूरिया है न की कोई अटैचमेंट। इसके उपयोग से खेत की मिट्टी की भी उर्वरक क्षमता अच्छी बनी रहती है और पर्यावरण भी सुरक्षित रहता है।

